



नॉर्डन कोलफील्ड्स लिमिटेड

(भारत सरकार का एक मिनी रत्न प्रतिष्ठान)

पोस्ट एवं जिला सिंगरौली (म. प्र.) 486889

CIN- U10102MP1985GOI003160

जनसम्पर्क विभाग

Phone: 07805- 266808(Off) , 266640 (Fax)

email: pro@ncl.gov.in website : www.ncl.gov.in



ffISO: 9001, ISO: 14001& OHSAS: 18001 CERTIFIED COMPANY

पत्रक0 एनसीएल/ज0स0वि0/प्रेसवि0/2015-16/476

दिनांक- 21/03/2016

प्रेस विज्ञप्ति

आत्मीयता को बढ़ावा देती है हिन्दी : श्री ए0जे0 रेडडी
एनसीएल में दो दिवसीय राजभाषा कार्यशाला संपन्न

भारत सरकार की मिनी रत्न कंपनी नॉर्डन कोलफील्ड्स लिमिटेड (एनसीएल) के केंद्रीय उत्खनन प्रशिक्षण संस्थान (सीईटीआई), सिंगरौली में 18 व 19 मार्च 2016 को दो दिवसीय राजभाषा कार्यशाला सफलतापूर्वक संपन्न हुई।

राजभाषा कार्यशाला के समापन अवसर के मुख्य अतिथि महाप्रबंधक (कार्मिक/कल्याण) एवं राजभाषा प्रमुख श्री ए0जे0 रेडडी ने अपने उद्बोधन में कहा कि हिन्दी की जानकारी जितना मजबूत करेंगे, कार्य करने में उतनी प्रगति मिलेगी। इसी उद्देश्य से एनसीएल में वर्ष में चार बार राजभाषा कार्यशाला का आयोजन किया जाता है। हमें हिन्दी के प्रति उपेक्षा की भावना का त्याग करके अपेक्षा के साथ काम करना है। हम हिन्दी भाषा के माध्यम से अपनी बात आत्मीयता के साथ पहुंचा सकते हैं। उन्होंने इस कार्यशाला में अपेक्षा के अनुरूप बड़ी संख्या में प्रतिभागियों के शामिल होने पर खुशी जाहिर करते हुए कहा कि इस कार्यशाला में आप जो सीखे हैं, उसे अपने कार्यक्षेत्र में अन्य लोगों को भी बताएं। उन्होंने एनसीएल की गृह पत्रिका 'खनिज ऊर्जा' एवं नराकास की पत्रिका 'मंथन' के लिए एनसीएल कर्मियों, उनके परिवार के सदस्यों से लेख, कविता, कहानी भेजने हेतु अपील की।

इस अवसर पर विशिष्ट अतिथि महाप्रबंधक (सीईटीआई) श्री आर0एन0 बंधोपाध्याय ने कहा कि हिन्दी समृद्धशाली भाषा है। इसे और अधिक समृद्धशाली बनाने के लिए हम सभी के योगदान की आवश्यकता है। यदि हम अपनी भाषा में बात करते हैं तो हम किसी को उस भाषा में तुरंत उत्तर दे सकते हैं।

इस अवसर पर संकाय के रूप में उपस्थित विभागाध्यक्ष/व्याख्याता (हिन्दी) शासकीय महाविद्यालय, बैढन श्रीमती वीणा तिवारी ने कहा कि हिन्दी का ज्ञान अर्जन करना, हिन्दी में अपने आपको समर्पित करना राष्ट्रधर्म के साथ-साथ मानव धर्म है। राजभाषा नियम, अधिनियम का पालन किया जाना बहुत आवश्यक है।

इस कार्यशाला में संकाय के रूप में प्रबंधक (राजभाषा) एनटीपीसी विंध्य नगर श्री ओम प्रकाश तिवारी एवं विभागाध्यक्ष/व्याख्याता (हिन्दी), शासकीय महाविद्यालय, बैढन श्रीमती वीणा तिवारी उपस्थित थे। कार्यशाला के संकाय द्वारा कार्यशाला में राजभाषा अधिनियम/नियम, मानक वर्तनी, युनिकोड माध्यम से हिन्दी में कार्य करना, पत्र लेखन इत्यादि विषयों पर विस्तृत रूप से प्रकाश डाला गया। कार्यशाला में एनसीएल की विभिन्न परियोजना/इकाई के 49 प्रतिभागियों ने हिस्सा लिया। कार्यशाला के अंत में श्री सी0बी0 सिंह, वरीय लिपिक, दुधिचुआ परियोजना ने अपने कविता पाठ से सभी को आनंदित किया। मंच संचालन एवं धन्यवाद ज्ञापन वरीय हिन्दी अनुवादक श्री अशोक कुमार तिवारी ने किया। कार्यशाला को सम्पन्न कराने में एनसीएल मुख्यालय के राजभाषा विभाग की टीम का योगदान सराहनीय रहा।

(सीरज कुमार सिंह)
सहायक प्रबंधक (जनसंपर्क)